

തദ്ദേശസ്വയംഭരണ വകുപ്പിനുവേണ്ടി കെ.എസ്.ഇ.ബി.എൽ. തയ്യാറാക്കിയ ഡി.പി.ആർ. പ്രകാരം, നിലാവ് പദ്ധതിയിൽ കേരളത്തിലുടനീളം തദ്ദേശസ്വയംഭരണ സ്ഥാപനങ്ങളിൽ സ്ഥാപിച്ചിട്ടുള്ള 10.5 ലക്ഷത്തോളം വരുന്ന പരമ്പരാഗത തെരുവുവിളക്കുകൾ മാറ്റി ഊർജ്ജ ക്ഷമതയുള്ള എൽ.ഇ.ഡി. വിളക്കുകൾ സ്ഥാപിച്ചു നൽകുന്നതിലൂടെ തദ്ദേശ സ്വയംഭരണ സ്ഥാപനങ്ങൾക്ക് പ്രതിവർഷം 185 ദശലക്ഷം യൂണിറ്റ് വൈദ്യുതി ഉപഭോഗത്തിൽ കുറവ് വരുമെന്നും വൈദ്യുതി ബിൽ ഇനത്തിൽ 80 കോടി രൂപ ലാഭിക്കുവാൻ കഴിയുമെന്നുമാണ് കണക്കാക്കിയിട്ടുള്ളത്.

(സി) ഏതൊക്കെ ഏജൻസികൾക്കാണ് ഇതുസംബന്ധിച്ച ചുമതല നൽകിയിട്ടുള്ളതെന്ന് വ്യക്തമാക്കാമോ?

പദ്ധതി നടപ്പാക്കിയതിനുശേഷം എത്ര അളവ് വൈദ്യുതി ഉപഭോഗം കുറഞ്ഞുയെന്ന് കണക്കാക്കേണ്ടത് നിലാവ് പദ്ധതിയുടെ ഭാഗമല്ല. ആയതിനാൽ വിവരം ലഭ്യമല്ല.

(ഡി) പ്രസ്തുത പദ്ധതിയിൽ തെരുവുവിളക്കുകൾ സൗരോർജ്ജം ഉപയോഗിച്ച് പ്രവർത്തിപ്പിക്കുന്നതിന് അനുമതിയുണ്ടോയെന്ന് വ്യക്തമാക്കാമോ?

സൗരോർജ്ജം ഉപയോഗിച്ച് പ്രവർത്തിക്കുന്ന തെരുവുവിളക്കുകൾ നിലാവ് പദ്ധതിയിൽ ഉൾപ്പെടുന്നില്ല.

(ഇ) കുറ്റാടി നിയോജക മണ്ഡലത്തിൽ എത്ര തെരുവുവിളക്കുകൾ ഇത്തരത്തിൽ എൽ.ഇ.ഡി.-യിലേക്ക് മാറ്റപ്പെട്ടിട്ടുണ്ടെന്ന് അറിയിക്കാമോ?

കുറ്റാടി നിയോജക മണ്ഡലത്തിൽ നിലാവ് പദ്ധതിയിൽ ഉൾപ്പെടുത്തി 743 തെരുവുവിളക്കുകൾ എൽ.ഇ.ഡി.-യിലേക്ക് മാറ്റിയിട്ടുണ്ട്.

എൽ.ഇ.ഡി. ബൾബ് വിതരണം

190 (3622) ശ്രീമതി യു. പ്രതിഭ: താഴെ കാണുന്ന ചോദ്യത്തിന് വൈദ്യുതി വകുപ്പുമന്ത്രി സദയം മറുപടി നൽകുമോ:

സംസ്ഥാനത്തെ ഗാർഹിക വൈദ്യുതി ഉപഭോക്താക്കൾക്ക് എൽ.ഇ.ഡി. ബൾബുകൾ വിതരണം ചെയ്യുന്ന പദ്ധതി നിലവിലുണ്ടോ; എങ്കിൽ പ്രസ്തുത പദ്ധതി സംബന്ധിച്ച വിശദാംശങ്ങൾ ലഭ്യമാക്കാമോ?

ഗാർഹിക ഉപഭോക്താക്കൾക്ക് ഫിലമെന്റ് രഹിത കേരള (FFK) പദ്ധതി വഴി എൽ.ഇ.ഡി. ബൾബുകൾ വിതരണം ചെയ്യുന്ന പദ്ധതി നിലവിലുണ്ട്. ടി പദ്ധതിയിൽ സംസ്ഥാനത്തുള്ള മുഴുവൻ ഫിലമെന്റ് ബൾബുകളും മാറ്റി

ഊർജ്ജക്ഷമതയേറിയതും കൂടുതൽ പ്രകാശം നൽകുന്നതുമായ എൽ.ഇ.ഡി. ബൾബുകൾ വ്യാപിപ്പിക്കുവാനാണ് ഉദ്ദേശിക്കുന്നത്. ആദ്യപടിയായി ഒരു കോടി ബൾബുകൾ കെ.എസ്.ഇ.ബി.എൽ. വാങ്ങിയിരുന്നു. ഇതിൽ 93.3 ലക്ഷം ബൾബുകൾ ഇതിനോടകം വിതരണം നടത്തിയിട്ടുണ്ട്. 25 ലക്ഷം ബൾബുകൾ കൂടി വാങ്ങുന്നതിന് അഡീഷണൽ പർച്ചേസ് ഓർഡർ നൽകിയിട്ടുണ്ട്. ബൾബുകളുടെ വിതരണം ഇപ്പോഴും പുരോഗമിക്കുന്നു.

ഫിലമെന്റ് രഹിത കേരളം പദ്ധതി

191(3623) ശ്രീമതി കാനത്തിൽ ജമീല: താഴെ കാണുന്ന ചോദ്യങ്ങൾക്ക് വൈദ്യുതി വകുപ്പുമന്ത്രി സദയം മറുപടി നൽകുമോ:

(എ) ഫിലമെന്റ് രഹിത കേരളം പദ്ധതിയിലൂടെ കേരളത്തിൽ എത്ര എൽ.ഇ.ഡി. ബൾബുകളാണ് ഇതുവരെ വിതരണം ചെയ്തിട്ടുള്ളതെന്ന് അറിയിക്കാമോ;

(ബി) അപേക്ഷ നൽകിയവർക്കെല്ലാം എൽ.ഇ.ഡി ബൾബുകൾ വിതരണം ചെയ്തിട്ടുണ്ടോ; വിശദമാക്കാമോ;

(സി) ഇതിനോടകം വിതരണം ചെയ്ത എൽ.ഇ.ഡി. ബൾബുകളെ അടിസ്ഥാനമാക്കി എത്ര അളവ് വൈദ്യുതിയാണ് സംസ്ഥാനത്തിന് ലഭിക്കാൻ കഴിയുകയെന്ന് വെളിപ്പെടുത്താമോ;

(ഡി) ഈ പദ്ധതി പ്രകാരം ഇപ്പോഴും ബൾബുകൾ നൽകി വരുന്നുണ്ടോയെന്ന് വ്യക്തമാക്കാമോ?

(എ-ഡി) 29-7-2021-ലെ കണക്കനുസരിച്ച് 93.3 ലക്ഷം എൽ.ഇ.ഡി. ബൾബുകളാണ് വിതരണം നടത്തിയിട്ടുള്ളത്. 29-7-2021-ലെ കണക്കനുസരിച്ച് ഈ പദ്ധതിയിൽ 17.1 ലക്ഷം ഉപഭോക്താക്കൾ രജിസ്റ്റർ ചെയ്തിരുന്നു. ഇതിൽ നിലവിൽ എൽ.ഇ.ഡി. ബൾബുകൾ സ്വീകരിക്കാതിരിക്കുന്നവരും വീടുകൾ അടഞ്ഞുകിടക്കുന്ന വിഭാഗത്തിൽ ഉൾപ്പെടുന്നവരും ഒഴികെ ബാക്കി വരുന്ന 15.08 ലക്ഷം ഉപഭോക്താക്കളിൽ 11.73 ലക്ഷം ഉപഭോക്താക്കൾക്ക് എൽ.ഇ.ഡി. ബൾബുകൾ വിതരണം ചെയ്തിട്ടുണ്ട്. ബൾബുകളുടെ വിതരണം ഇപ്പോഴും നടന്നുവരുന്നു. ടി പദ്ധതി പൂർത്തീകരിക്കുമ്പോൾ ഏകദേശം 250 മെഗാവാട്ടിന്റെ വൈദ്യുതി ഉപയോഗം കുറയ്ക്കാൻ സാധിക്കുമെന്നാണ് കണക്കാക്കിയിട്ടുള്ളത്.